

NATIONAL NEWS BULLETIN (ODIA)

3 June - 2024

Mid Bulletin : 1.50 p.m.

ମୁଖ୍ୟ ସମ୍ବାଦ

- ଚଳିତ ଲୋକସଭା ନିର୍ବାଚନରେ ୬୪୨ ନିୟୁତ ଭୋଟର ଅଂଶଗ୍ରହଣ କରିବା ଏକ ବିଶ୍ୱରେକର୍ତ୍ତ' କହିଲେ ମୁଖ୍ୟ ନିର୍ବାଚନ କମିଶନର ରାଜୀବ କୁମାର ।
- ଅଷ୍ଟାଦଶ ଲୋକସଭା ନିର୍ବାଚନର ଭୋଟଗଣତି ଆସନ୍ତାକାଲି ।
- ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି ଭାରତର ପ୍ରଶାସନିକ ଡାଆ ବିଶ୍ୱର ଅନେକ ଦେଶ ପାଇଁ ପାଲଟିଛି ଉଦାହରଣ ।
- ମଧ୍ୟପ୍ରଦେଶର ରାଜସ୍ଥାନ ରାଜଗଡ଼ ସୀମାରେ ଏକ ସଡ଼କ ଦୁର୍ଘଟଣାରେ ୧୩ଜଣଙ୍କ ମୃତ୍ୟୁ ।
- ରାଷ୍ଟ୍ରପତି, ଉପରାଷ୍ଟ୍ରପତିଙ୍କର ଗଭୀର ଶୋକପ୍ରକାଶ ।

ଏବଂ

- ଆଇ.ସି.ସି. ଟି-ଟ୍ରେଣ୍ଡି ବିଶ୍ୱକର୍ମ କ୍ରିକେଟ୍ ପ୍ରତିଯୋଗିତାର ଆଜିର ମ୍ୟାଚ୍ରେ ନାମିବ୍ୟାଠାରୁ ଓମାନ୍ ପରାସ୍ତ ।

ସିଇସି ବୃତ୍ତି

ମୁଖ୍ୟ ନିର୍ବାଚନ କମିଶନର ରାଜୀବ କୁମାର କହିଛନ୍ତି ଲୋକସଭା ନିର୍ବାଚନରେ ୨୪୨ ନିୟୁତ ଭୋଟର ଅଂଶଗ୍ରହଣ କରିବା ଏକ ବିଶ୍ୱରେକର୍ତ୍ତ । ନୂଆଦିଲ୍ଲୀଠାରେ ଗଣମାଧ୍ୟମ ସହ ଆଲୋଚନା ବେଳେ ଶ୍ରୀ କୁମାର କହିଛନ୍ତି ଆମେରିକା, ବ୍ରିଟେନ, ଫ୍ରାନ୍ସ, ଜର୍ମାନୀ, ଇଟାଲୀ, ଜାପାନ ଓ କାନାଡ଼ା ଭଳି ସମସ୍ତ ଜି-୭ ଦେଶର ଭୋଟରଙ୍କ ସଂଖ୍ୟା ତୁଳନାରେ ଏହା ଦେଡ଼ଗୁଣ । ଚଳିତ ଲୋକସଭା ନିର୍ବାଚନରେ ୩୧୨ ନିୟୁତ ମହିଳା ଭୋଟର ଅଂଶଗ୍ରହଣ କରିବା ମଧ୍ୟ ବିଶ୍ୱରେ ସର୍ବାଧିକ ବୋଲି ସେ କହିଛନ୍ତି । ୨୦୧୯ ସାଧାରଣ ନିର୍ବାଚନରେ ୫୪୦ଟି ବୁଥ୍ରେ ପୁନଃ ମତଦାନ ହୋଇଥିବାବେଳେ ଚଳିତଥର ମାତ୍ର ଅଣତାଳିଶଟି ବୁଥ୍ରେ ପୁନଃ ମତଦାନ ହେବା ଅନ୍ୟଏକ ସଫଳତା ବୋଲି ସେ ବର୍ଣ୍ଣନା କରିଛନ୍ତି ।

କାର୍ତ୍ତବ୍ୟ - ଭୋଟ୍

ଅଷ୍ଟାଦଶ ଲୋକସଭା ନିର୍ବାଚନର ଭୋଟ୍ ଗଣତି ଆସନ୍ତାକାଳି ଅନୁଷ୍ଠିତ ହେବ । ଆନ୍ଧ୍ରପ୍ରଦେଶ, ଓଡ଼ିଶା ବିଧାନସଭା ନିର୍ବାଚନ ଏବଂ ଅନ୍ୟ କେତେକ ରାଜ୍ୟର ଉପନିର୍ବାଚନର ଭୋଟ୍‌ଗଣତି ମଧ୍ୟ ଏକସଙ୍ଗେ କରାଯିବ । ସକାଳ ୮ଟାରୁ ଗଣତି ଆରମ୍ଭ ହେବ । ନିର୍ବାଚନ ଆୟୋଗ କହିଛନ୍ତି, ଗଣତିର ଧାରା ଏବଂ ଫଳାଫଳ ଆୟୋଗଙ୍କ ୱେବସାଇଟ୍‌ରେ ପ୍ରକାଶିତ ହେବ । ଭୋଟର୍ ହେଲ୍‌ପଲାଇନ୍ ଆପ୍ରେ ମଧ୍ୟ ଏହା ଉପଲବ୍ଧ ହେବ ବୋଲି ଆୟୋଗ ସୂଚନା ଦେଇଛନ୍ତି । ଗଣତି ବ୍ୟବସ୍ଥା, ଭୋଟ୍ ଗଣତି ପ୍ରକ୍ରିୟା, ଇ.ଭି.ଏମ୍. ଓ ଭିଭିପାର୍‌ର ସଂରକ୍ଷଣ ପାଇଁ ବ୍ୟାପକ

ବ୍ୟବସ୍ଥା ଗ୍ରହଣ କରାଯାଇଛି ବୋଲି ଆନ୍ଦୋଳନ କହିଛନ୍ତି । ଏ ସମ୍ପର୍କରେ ସମସ୍ତ ତଥ୍ୟ ଡେଭିସାଇଟ୍‌ରେ ଉପଲବ୍ଧ ଅଛି ବୋଲି ମଧ୍ୟ ଆନ୍ଦୋଳନଙ୍କ ପକ୍ଷରୁ କୁହାଯାଇଛି ।

ଓଡ଼ିଶା-ଭୋଟ୍ ଗଣତି ପ୍ରସ୍ତୁତି

ଓଡ଼ିଶାର ସମସ୍ତ ୨୧ଟି ଲୋକସଭା ଏବଂ ୧୪୭ଟି ବିଧାନସଭା ଆସନ ପାଇଁ ଆସନ୍ତାକାଲିର ଭୋଟ୍‌ଗଣତି ପାଇଁ ସମସ୍ତ ପ୍ରସ୍ତୁତି ଶେଷ ହୋଇଛି ବୋଲି ନିର୍ବାଚନ ଅଧିକାରୀ କହିଛନ୍ତି । ୧୬୮ଟି ଗଣତି କେନ୍ଦ୍ର ସ୍ଥାପନ କରାଯାଇଛି । ତ୍ରିସ୍ତରୀୟ ସୁରକ୍ଷା ବ୍ୟବସ୍ଥା ମଧ୍ୟରେ ଅଣସ୍ତରୀଣ ସ୍ତର ରୁମ୍ ଇଭିଏମ୍ ଏବଂ ଭିଭିପାର୍ ମେସିନ୍‌କୁ ସୁରକ୍ଷିତ କରି ରଖାଯାଇଛି । ୨୫ କମ୍ପାନୀ କେନ୍ଦ୍ରୀୟ ସଶସ୍ତ୍ର ପୁଲିସ ବାହିନୀ ଏବଂ ରାଜ୍ୟ ପୁଲିସ ବିଭାଗ ପକ୍ଷରୁ ଅହୋରାତ୍ର ପାଟ୍ରୋଲିଂ ବ୍ୟବସ୍ଥା କରାଯାଇଛି । ନିର୍ବାଚନ ପରବର୍ତ୍ତୀ ଆଇନ୍‌ଶୃଙ୍ଖଳା ବଜାୟ ରଖିବା ଉପରେ ଆନ୍ଦୋଳନ ଗୁରୁତ୍ୱାରୋପ କରୁଛନ୍ତି । ୭୦ରୁ ଅଧିକ କେନ୍ଦ୍ରୀୟ ସଶସ୍ତ୍ରବାହିନୀ ରାଜ୍ୟରେ ମୁତୟନ କରିବା ପାଇଁ ନିଷ୍ପତ୍ତି ନିଆଯାଇଛି ।

ଆସନ୍ତାକାଲି ଲୋକସଭା ନିର୍ବାଚନ ଭୋଟ୍ ଗଣତିରେ କେନ୍ଦ୍ରମନ୍ତ୍ରୀ ଧର୍ମେନ୍ଦ୍ର ପ୍ରଧାନ, ବିଜେପି ରାଷ୍ଟ୍ରୀୟ ଉପାଧ୍ୟକ୍ଷ ବୈଜୟନ୍ତ ପଣ୍ଡା, ବରିଷ୍ଠ ବିଜେପି ନେତା ତଥା ପୂର୍ବତନ କେନ୍ଦ୍ରମନ୍ତ୍ରୀ ଜୁଏଲ ଓରାମ, ପ୍ରତାପ ଚନ୍ଦ୍ର ଷଡ଼ଙ୍ଗୀ, ସମ୍ବିତ ପାତ୍ର, ଅପରାଜିତା ଷଡ଼ଙ୍ଗୀ ପ୍ରମୁଖଙ୍କ ରାଜନୈତିକ ଭବିଷ୍ୟତ ନିର୍ଦ୍ଧାରିତ ହେବ । ସେହିଭଳି ଅନ୍ୟମାନଙ୍କ ମଧ୍ୟରେ କଂଗ୍ରେସର ପୂର୍ବତନ କେନ୍ଦ୍ରମନ୍ତ୍ରୀ ଶ୍ରୀକାନ୍ତ କୁମାର ଜେନା, ବିଜେଡି ସାଧାରଣ

ସଂଗଠନ ସମ୍ପାଦକ ପ୍ରଣବ ପ୍ରକାଶ ଦାସ, ବରିଷ୍ଠ ବିଜେଡି ନେତା ପ୍ରସନ୍ନ ଆଚାର୍ଯ୍ୟ, ପ୍ରଫୁଲ୍ଲ ମଲ୍ଲିକ, କଂଗ୍ରେସର ନିରଞ୍ଜନ ପଟ୍ଟନାୟକ, ଜୟଦେବ ଜେନା, ଶରତ ପଟ୍ଟନାୟକ ଏବଂ ବିଜୟ କୁମାର ପଟ୍ଟନାୟକଙ୍କ ଭାଗ୍ୟ ଜଣାପଡ଼ିବ ।

ବିଜେଡି ସଭାପତି ତଥା ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ କୁମାରଗତ କ୍ଷତ୍ରଧର ପାଇଁ ରାଜ୍ୟର ମୁଖିଆ ଭାବେ ମଙ୍ଗ ଧରିବେ କିମ୍ବା ଏହା ଅନ୍ୟ କାହା ହାତକୁ ଯିବ କାଲିର ଗଣତି ପରେ ସ୍ପଷ୍ଟ ହେବ ବୋଲି ରାଜନୈତିକ ବିଶେଷଜ୍ଞ ମତପୋଷଣ କରିଛନ୍ତି ।

ପିଏମ୍ ଭାରତ ଥ୍ରଟ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ କହିଛନ୍ତି ଭାରତର ପ୍ରଶାସନିକ ଡାଆଁ ବିଶ୍ୱର ଅନେକ ଦେଶ ପାଇଁ ଉଦାହରଣ ପାଲଟିଛି । ଦେଶବାସୀଙ୍କ ଉଦ୍ଦେଶ୍ୟରେ ଏକ ଚିଠି ମାଧ୍ୟମରେ ନିଜର ମତ ଉପସ୍ଥାପନ କରି ପ୍ରଧାନମନ୍ତ୍ରୀ କହିଛନ୍ତି ସୁଶାସନ, ଆକାଂକ୍ଷୀ ଜିଲ୍ଲା, ଆକାଂକ୍ଷୀ ବୁକ ଭଳି ବିଭିନ୍ନ ପଦକ୍ଷେପ ବିଶ୍ୱସ୍ତରରେ ଆଲୋଚନା ହେଉଛି । ମାତ୍ର ୧୦ବର୍ଷମଧ୍ୟରେ ୨୫କୋଟିରୁ ଅଧିକ ଲୋକ ଦାରିଦ୍ର୍ୟ ସୀମାରେଖା ଉପରକୁ ଉଠିବା ଏକ ଅଭୂତପୂର୍ବ ସଫଳତା ବୋଲି ସେ ବର୍ଣ୍ଣନା କରିଛନ୍ତି । ତୃଣମୂଳସ୍ତରରେ ଥିବା ବ୍ୟକ୍ତିଙ୍କ ପାଖରେ ପ୍ରଶାସନର ସୁଫଳ ପହଞ୍ଚିବା ଏକ ସବୁଠାରୁ ବଡ଼ ଉପଲକ୍ଷ ବୋଲି ପ୍ରଧାନମନ୍ତ୍ରୀ କହିଛନ୍ତି । ଜି-୨୦ର ସଫଳତା ପରଠାରୁ ସମଗ୍ର ବିଶ୍ୱ ଭାରତ ପାଇଁ ଏକ ବଡ଼ ଦାୟିତ୍ୱ ସମ୍ପର୍କରେ ବିଚାର କରୁଛି ବୋଲି ସେ କହିଛନ୍ତି । ବିଭିନ୍ନ କ୍ଷେତ୍ରରେ ଭାରତକୁ ଏକ ଶକ୍ତିଶାଳୀ ଏବଂ ଗୁରୁତ୍ୱପୂର୍ଣ୍ଣ ଦାବିଦାର ଭାବେ ସ୍ୱୀକୃତି ପ୍ରଦାନ କରାଯାଉଛି । ଭାରତର ଉଦ୍ୟମରେ ଆଫ୍ରିକୀୟ ସଂଘ ଜି-୨୦

ଗୋଷ୍ଠୀର ଏକ ଅଂଶ ପାଲଟିଛି । ସେହି ଦେଶଗୁଡ଼ିକର ଉନ୍ନତି କ୍ଷେତ୍ରରେ ଏହା ଏକ ଗୁରୁତ୍ୱପୂର୍ଣ୍ଣ ପଦକ୍ଷେପ ବୋଲି ପ୍ରଧାନମନ୍ତ୍ରୀ ଅଭିହିତ କରିଛନ୍ତି । କନ୍ୟାକୁମାରୀରୁ ୩ ଦିନିଆ ଆଧ୍ୟାତ୍ମିକ ଯାତ୍ରା ସମ୍ପର୍କରେ ଉଲ୍ଲେଖ କରି ପ୍ରଧାନମନ୍ତ୍ରୀ କହିଛନ୍ତି କନ୍ୟାକୁମାରୀର ଏହି ଭୂମି ଏକତାର ଏକ ଅବିସ୍ମରଣୀୟ ବାର୍ତ୍ତା ପ୍ରଦାନ କରିଥାଏ । ଗତ ଶନିବାର ଦିନ କନ୍ୟାକୁମାରୀରୁ ଦିଲ୍ଲୀ ଫେରିବା ସମୟରେ ପ୍ରଧାନମନ୍ତ୍ରୀ ଏକ ଚିଠି ମାଧ୍ୟମରେ ଏହି ବାର୍ତ୍ତା ପ୍ରଦାନ କରିଛନ୍ତି ।

ଏନ୍.ଏଚ୍.ଏ.ଆଇ ଟୋଲ୍ ପୁଲ୍

ଜାତୀୟ ରାଜପଥ ପ୍ରାଧିକରଣ ଏନ୍.ଏଚ୍.ଏ.ଆଇ ସମଗ୍ର ଦେଶରେ ଟୋଲ ଟିକସ ହାରାହାରି ୫ ପ୍ରତିଶତ ବୃଦ୍ଧି କରିଛି । ଏହି ବର୍ଦ୍ଧିତ ଦର ଆଜିଠାରୁ ଲାଗୁ ହୋଇଛି ବୋଲି ଏନ୍.ଏଚ୍.ଏ.ଆଇ କହିଛି । ଦେଶର ଜାତୀୟ ରାଜପଥ ଯୋଗାଯୋଗରେ ୯୦୦ରୁ ଅଧିକ ଟୋଲ୍‌ଗେଟ୍ ରହିଛି ।

ଜେକେ-ପୁଲ୍‌ଫ୍ରାମା ଏନ୍‌କାଉଣ୍ଟର

ଦକ୍ଷିଣ କାଶ୍ମୀରର ପୁଲ୍‌ଫ୍ରାମା ଜିଲ୍ଲା ଅନ୍ତର୍ଗତ ନେହାମା ଅଞ୍ଚଳରେ ଆଜି ଆତଙ୍କବାଦୀ ଏବଂ ସୁରକ୍ଷାବାହିନୀ ମଧ୍ୟରେ ଗୁଳି ବିନିମୟ ହୋଇଛି । ସେହି ଅଞ୍ଚଳରେ ଆତଙ୍କବାଦୀଙ୍କ ଉପସ୍ଥିତି ନେଇ ନିର୍ଦ୍ଦିଷ୍ଟ ସୂଚନା ମିଳିବା ପରେ ପୁଲିସ୍, ସେନା ଏବଂ ସିଆର୍ପିଏଫ୍‌ର ମିଳିତ ଟିମ୍ ସେଠାରେ ସର୍ଚ୍ଚ ଅପରେସନ ଆରମ୍ଭ କରିଥିଲେ । ଏହି ସମୟରେ ଆତଙ୍କବାଦୀଙ୍କ ପକ୍ଷରୁ ଗୁଳିଚାଳନା କରାଯାଇଥିଲା । ଏହାର ଜବାବରେ ସେନା ପକ୍ଷରୁ ମଧ୍ୟ ପାଲଟା ଗୁଳିଚାଳନା ହୋଇଥିଲା । ମିଳିଥିବା ସବିଶେଷ ଖବର ଅନୁଯାୟୀ ସେହି ଅଞ୍ଚଳରେ ଗୁଳି ବିନିମୟ ଏବେ ମଧ୍ୟ ଜାରି ରହିଛି ।

ପୁନଃ ଭୋଗ୍‌ଗ୍ରହଣ

ପଶ୍ଚିମବଙ୍ଗର ବାରାସାତ୍ ଏବଂ ମଥୁରାପୁର ସଂସଦୀୟ କ୍ଷେତ୍ରର ଦୁଇଟି ମତଦାନ କେନ୍ଦ୍ରରେ ଆଜି ପୁନଃ ଭୋଗ୍‌ଗ୍ରହଣ ଚାଲିଛି । ସନ୍ଧ୍ୟା ୬ଟା ପର୍ଯ୍ୟନ୍ତ ମତଦାନ ଚାଲିବ । ଏହି ଦୁଇଟି ବୁଥ୍ ହେଉଛି ବାରାସାତ୍ ସଂସଦୀୟ କ୍ଷେତ୍ର ଅଧୀନସ୍ଥ ୬୧ ନମ୍ବର କଦମବାଗାଟି ସର୍ଦ୍ଦାରପଡ଼ାର ଏଫ୍.ପି. ସ୍କୁଲର ଏକ ବୁଥ୍ ଏବଂ ମଥୁରାପୁର ସଂସଦୀୟ କ୍ଷେତ୍ରର ୨୬ ଆଦିର ମାହାଲ୍ ଶ୍ରୀଚୈତନ୍ୟ ବିଦ୍ୟାପୀଠ ଏଫ୍.ପି. ସ୍କୁଲର ଅନ୍ୟ ଏକ ବୁଥ୍ । ଗତ ଶନିବାର ଦିନ ଏହି ଦୁଇ ସଂସଦୀୟ କ୍ଷେତ୍ର ପାଇଁ ଭୋଗ୍‌ଗ୍ରହଣ କରାଯାଇଥିଲା । ମିଳିଥିବା ସର୍ବଶେଷ ସମ୍ଭାବ ଅନୁଯାୟୀ ୨୬ ନମ୍ବର ବୁଥ୍‌ରେ ୨୧ ଦଶମିକ ୩/୭ ପ୍ରତିଶତ ମତଦାତା ଏବଂ ୬୧ ନମ୍ବର ବୁଥ୍‌ରେ ୩୧ ଦଶମିକ ୨/୬ ପ୍ରତିଶତ ମତଦାତା ସେମାନଙ୍କର ମତାଧିକାର ସାବ୍ୟସ୍ତ କରିଛନ୍ତି ।

ମଞ୍ଚ ଆନାଉନ୍ସମେଣ୍ଟ

ଆକାଶବାଣୀର ଦ୍ଵିଭାଷିକ ଫୋନ୍-ଇନ୍ କାର୍ଯ୍ୟକ୍ରମ ପବ୍ଲିକ୍ ସ୍କିକ୍‌ର ଆଜି ରାତି ସାଢ଼େ ୯ଟାରେ ସିଧା ପ୍ରସାରଣ କରାଯିବ । ଆଲୋଚନାର ବିଷୟବସ୍ତୁ ରହିଛି ‘ଗ୍ରୀଷ୍ମପ୍ରବାହ ସମୟରେ ସୁରକ୍ଷିତ ରହିବା’ । ଜାତୀୟ ବିପର୍ଯ୍ୟୟ ପରିଚାଳନା ପ୍ରାଧିକରଣର ସଦସ୍ୟ ଡକ୍ଟର କ୍ରିଷ୍ଣା ଏସ୍. ବାତ୍‌ସା ଏବଂ ଏମ୍‌ସ୍‌ର ଭେଷଜ ବିଭାଗର ଡାକ୍ତର ପୀୟୁଷ ରଞ୍ଜନ ଏହି ଆଲୋଚନାରେ ବିଶେଷଜ୍ଞ ଭାବେ ଯୋଗ ଦେବେ । ଗ୍ରୀଷ୍ମପ୍ରବାହରୁ ନିଜକୁ ସୁରକ୍ଷିତ ରଖିବା ସମ୍ପର୍କିତ ପ୍ରଶ୍ନ ଶ୍ରୋତାମାନେ ସିଧାସଳଖ ଭାବେ ପଚାରିପାରିବେ । ରାତି ସାଢ଼େ ୯ଟାରୁ

୦୧୧-୨୩୩୧୪୪୪୪ କିମ୍ବା ୦୧୧-୨୩୪୨୧୦୫୦ ଟେଲିଫୋନ୍ ନମ୍ବରକୁ କଲ୍ କରି ପ୍ରଶ୍ନ ପଚାରିପାରିବେ । ସେହିପରି ୯୨୮୯୦୯୪୦୪୪ ନମ୍ବରକୁ ହ୍ୱାଟ୍ସଆପ୍ ମାଧ୍ୟମରେ ମଧ୍ୟ ଶ୍ରୋତାମାନେ ପ୍ରଶ୍ନ ପଚାରିପାରିବେ ।

ଆକାଶବାଣୀ ଗୋଲ୍ଡ୍ ଟ୍ୟାନେଲ୍ ଏବଂ ଅତିରିକ୍ତ ପ୍ରିକ୍ୱଏନ୍ଡ଼ ମାଧ୍ୟମରେ ଏହି କାର୍ଯ୍ୟକ୍ରମର ସିଧା ପ୍ରସାରଣ କରାଯିବ । ଏହା ବ୍ୟତୀତ ଆମର ୱେବସାଇଟ୍ AIR DOT GOV DOT IN ଏବଂ ଆମର ୟୁଟ୍ୟୁବ୍ ଟ୍ୟାନେଲ୍ NEWS ON AIRରେ ମଧ୍ୟ ଏହି କାର୍ଯ୍ୟକ୍ରମ ଉପଲବ୍ଧ ହେବ ।

ଏମ୍ପି-ଆକ୍ସିଡେଣ୍ଟ

ମଧ୍ୟପ୍ରଦେଶର ରାଜସ୍ଥାନ ରାଜଗଡ଼ ସୀମାରେ ଏକ ସଡ଼କ ଦୁର୍ଘଟଣାରେ ୧୩ଜଣଙ୍କ ମୃତ୍ୟୁ ହୋଇଛି । ଅନ୍ୟ ୧୫ଜଣ ଆହତ ହୋଇଛନ୍ତି । ରାଜଗଡ଼ ଜିଲ୍ଲାପାଳ ହର୍ଷ ଦିକ୍ଷୀତ୍ ଏ ସମ୍ପର୍କରେ ସୂଚନା ଦେଇ କହିଛନ୍ତି ଏକ ବିବାହ ଉତ୍ସବରେ ଯୋଗଦେବା ପାଇଁ ରାଜସ୍ଥାନର କିଛି ଲୋକ ଟ୍ରାକ୍ଟର ଯୋଗେ ମଧ୍ୟପ୍ରଦେଶକୁ ଯାତ୍ରା କରୁଥିଲେ । ରାଜସ୍ଥାନ-ରାଜଗଡ଼ ସୀମା ଅଞ୍ଚଳ ଦେଇ ଯାଉଥିବାବେଳେ ଟ୍ରାକ୍ଟରଟି ଓଲଟିପଡ଼ିବା ଫଳରେ ଏହି ଦୁର୍ଘଟଣା ଘଟିଛି । ଆହତଙ୍କ ମଧ୍ୟରେ ୨ ଜଣଙ୍କର ଅବସ୍ଥା ଗୁରୁତର ଥିବା ଜଣାପଡ଼ିଛି ।

ମଧ୍ୟପ୍ରଦେଶ ମୁଖ୍ୟମନ୍ତ୍ରୀ ଡକ୍ଟର ମୋହନ ଯାଦବ କହିଛନ୍ତି ଏହି ଦୁର୍ଘଟଣା ନେଇ ରାଜସ୍ଥାନ ସରକାରଙ୍କ ସହ ସେ ବିଚାରବିମର୍ଷ କରୁଛନ୍ତି । ରାଜଗଡ଼ର ଜିଲ୍ଲା ହସ୍ପିଟାଲରେ ଆହତଙ୍କୁ ଚିକିତ୍ସା କରାଯାଉଛି । ତେବେ

ଗୁରୁତର ଆହତଙ୍କୁ ଭୋପାଳକୁ ସ୍ଥାନାନ୍ତର କରାଯାଇଛି ବୋଲି ସେ କହିଛନ୍ତି । ଏହି ଦୁର୍ଘଟଣା ନେଇ ସେ ଗଭୀର ଦୁଃଖପ୍ରକାଶ କରିବା ସହ ମୃତକଙ୍କ ନିକଟ ସମ୍ପର୍କୀୟଙ୍କ ଲାଗି ସମବେଦନା ଜ୍ଞାପନ କରିଛନ୍ତି । ଆହତଙ୍କର ଆଶୁ ଆରୋଗ୍ୟ କାମନା ମଧ୍ୟ କରିଛନ୍ତି ।

ରାଷ୍ଟ୍ରପତି ଦ୍ରୌପଦୀ ମୁର୍ମୁ ଏହି ଦୁର୍ଘଟଣାରେ ଗଭୀର ଦୁଃଖପ୍ରକାଶ କରିଛନ୍ତି । ସାମାଜିକ ଗଣମାଧ୍ୟମରେ ପୋଷ୍ଟ କରି ରାଷ୍ଟ୍ରପତି ମୃତକଙ୍କ ନିକଟ ସମ୍ପର୍କୀୟଙ୍କୁ ସମବେଦନା ଜଣାଇବା ସହ ଆହତଙ୍କର ଆଶୁ ଆରୋଗ୍ୟ କାମନା କରିଛନ୍ତି । ଉପରାଷ୍ଟ୍ରପତି ଜଗଦୀପ ଧନଞ୍ଜୟ ମଧ୍ୟ ସାମାଜିକ ଗଣମାଧ୍ୟମରେ ଅନୁରୂପ ବାର୍ତ୍ତା ଦେଇ ଦୁର୍ଘଟଣାରେ ପ୍ରାଣ ହରାଇଥିବା ଲୋକଙ୍କ ପାଇଁ ଗଭୀର ଦୁଃଖପ୍ରକାଶ କରିଛନ୍ତି ।

ଓମେନ୍-ପ୍ରେସିଡେଣ୍ଟ ମେକ୍ସିକୋ

କ୍ଲଉଡିଆ ସିନ୍ଦ୍ସ ମେକ୍ସିକୋର ପ୍ରଥମ ମହିଳା ରାଷ୍ଟ୍ରପତି ଭାବେ ନିର୍ବାଚିତ ହୋଇଛନ୍ତି । ଦେଶର ନ୍ୟାସନାଲ ଇଲେକ୍ଟୋରାଲ ଇନ୍‌ଷ୍ଟିଚ୍ୟୁଟ୍ କହିଛି ଶାସକ ମୋରେନା ଦଳର ପ୍ରାର୍ଥୀ କ୍ଲଉଡିଆ ସିନ୍ଦ୍ସ ଏହି ନିର୍ବାଚନରେ ୫୮ ଦଶମିକ ଗାରୁ ୬୦ ଦଶମିକ ୭ ପ୍ରତିଶତ ଭୋଟ୍ ପାଇ ବିଜୟୀ ହୋଇଛନ୍ତି । ଏହି ନିର୍ବାଚନରେ ସେ ତାଙ୍କର ନିକଟତମ ପ୍ରତିଦ୍ୱନ୍ଦ୍ୱୀ କନ୍‌ଜରଭେଟିଭ ଦଳ ଗୁଡ଼ିକର ମିଳିତ ପ୍ରାର୍ଥୀ ଜୋରିଟଲ ଗାଲ୍‌ଭେଜଙ୍କୁ ପରାସ୍ତ କରିଛନ୍ତି ।

ଟି-ଟ୍ରେଣ୍ଡି ଡ୍ୱାର୍ଲଡ୍ କପ୍

ଆଇ.ସି.ସି. ଟି-ଟ୍ରେଣ୍ଡି ବିଶ୍ୱକପ୍ କ୍ରିକେଟ୍ ପ୍ରତିଯୋଗିତାର ଆଜିର ମ୍ୟାଚ୍‌ରେ ନାମିବ୍ୟା' ଓମାନ୍କୁ ହରାଇ ଦେଇଛି । ବାର୍ଦ୍ଧତ୍ୱର

କେନ୍ସିଙ୍ଗଷ୍ଟନ୍ ଓଭାଲ୍‌ଠାରେ ଅନୁଷ୍ଠିତ ଏହି ମ୍ୟାଚ୍‌ରେ ଟସ୍ ଜିତି ନାମିବ୍ୟା ଓମାନକୁ ବ୍ୟାଟିଂ କରିବାକୁ ଆମନ୍ତ୍ରଣ କରିଥିଲା । ପ୍ରାରମ୍ଭିକ ବ୍ୟାଟିଂ ବିପର୍ଯ୍ୟୟ ସତ୍ତ୍ୱେ ଓମାନ' ୧୯୭ଭର ୪ଟି ବଲ୍ ଖେଳି ସମସ୍ତ ଓକେଟ୍ ବିନିମୟରେ ୧୦୯ ରନ୍ ସଂଗ୍ରହ କରିଥିଲା । ୧୧୦ରନ୍‌ର ବିଜୟଲକ୍ଷ୍ୟକୁ ପିଛା କରି ନାମିବ୍ୟା ମଧ୍ୟ ନିର୍ଦ୍ଧାରିତ ୨୦ ଓଭରରେ ୬ ଓକେଟ୍ ବିନିମୟରେ ୧୦୯ରନ୍ ହିଁ କରିବାକୁ ସକ୍ଷମ ହୋଇଥିଲା । ଫଳରେ ସୁପର ଓଭର ପାଇଁ ନିଷ୍ପତ୍ତି ନିଆଯାଇଥିଲା । ଏଥିରେ ନାମିବ୍ୟା ୧୧ରନ୍ ବ୍ୟବଧାନରେ ଓମାନକୁ ପରାସ୍ତ କରିଥିଲା ।

ଆଜିର ଦ୍ୱିତୀୟ ମ୍ୟାଚ୍‌ରେ ନ୍ୟୁୟର୍କର ନାସାଉ କାଉଣ୍ଟି ଆନ୍ତର୍ଜାତିକ କ୍ରିକେଟ୍ ଷ୍ଟାଡ଼ିୟମ୍‌ରେ ଭାରତୀୟ ସମୟ ରାତି ୮ଟାରେ ଶ୍ରୀଲଙ୍କା ଏବଂ ଦକ୍ଷିଣ ଆଫ୍ରିକା ମଧ୍ୟରେ ମୁକାବିଲା ହେବ ।